



Brussell, 8 ta' Jannar 2019
(OR. en)

5113/19

Fajl Interistituzzjonali:
2018/0400(NLE)

SCH-EVAL 2
VISA 5
COMIX 5

EŻITU TAL-PROĊEDIMENTI

minn:	Segretarjat Ġenerali tal-Kunsill
fi:	8 ta' Jannar 2019
lil:	Delegazzjonijiet
Nru. dok. preċ.:	15563/18
Suġġett:	Deċiżjoni ta' Implimentazzjoni tal-Kunsill li tagħti Rakkomandazzjoni li tindirizza n-nuqqasijiet identifikati fl-evalwazzjoni tal-2018 tal- Belġju dwar l-applikazzjoni tal- <i>acquis</i> ta' Schengen fil-qasam tal- politika komuni dwar il-viżi

Id-delegazzjonijiet isibu fl-anness id-Deċiżjoni ta' Implimentazzjoni tal-Kunsill li tagħti rakkomandazzjoni li tindirizza n-nuqqasijiet identifikati fl-evalwazzjoni tal-2018 tal-Belġju dwar l-applikazzjoni tal-*acquis* ta' Schengen fil-qasam tal-politika komuni dwar il-viżi, adottata mill-Kunsill fil-laqgħa tiegħu li saret fit-8 ta' Jannar 2019.

F'konformità mal-Artikolu 15(3) tar-Regolament tal-Kunsill (UE) Nru 1053/2013 tas-7 ta' Ottubru 2013, din ir-Rakkomandazzjoni ser tintbagħat lill-Parlament Ewropew u lill-Parlamenti nazzjonali.

Deċiżjoni ta' Implimentazzjoni tal-Kunsill li tagħti

RAKKOMANDAZZJONI

li tindirizza n-nuqqasijiet identifikati fl-evalwazzjoni tal-2018 tal-Belġju dwar l-applikazzjoni tal-acquis ta' Schengen fil-qasam tal-politika komuni dwar il-viżi

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1053/2013 li jistabbilixxi mekkaniżmu ta' evalwazzjoni u monitoraġġ biex jiġverifika l-applikazzjoni tal-acquis ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li stabbilixxiet Kumitat Permanenti għall-evalwazzjoni u l-implimentazzjoni ta' Schengen¹, u b'mod partikolari l-Artikolu 15 tiegħu,

Wara li kkunsidra l-proposta mill-Kummissjoni Ewropea,

Billi:

- (1) L-għan ta' din id-Deċiżjoni huwa li tirrakkomanda lill-Belġju azzjonijiet korrettivi biex jindirizza n-nuqqasijiet identifikati matul l-evalwazzjoni ta' Schengen fil-qasam tal-politika komuni dwar il-viżi mwettqa fl-2018. Wara l-evalwazzjoni, ġie adottat rapport li jkopri r-risultati u l-valutazzjonijiet, li jelenka l-aħjar prattiċi u n-nuqqasijiet identifikati matul l-evalwazzjoni mid-Deċiżjoni ta' Implimentazzjoni tal-Kummissjoni C(2018) 5620.

¹ ĠU L 295, 6.11.2013, p. 27.

- (2) Ir-Regolament (KE) Nru 810/2009 tal-Parlament Ewropew u tal-Kunsill (il-Kodiċi dwar il-Viżi)² ifisser kif il-konsulati huma l-awtorità kompetenti għall-eżami u għat-tehid ta' deċiżjoni dwar l-applikazzjonijiet tal-viża u li l-awtoritajiet l-oħra jistgħu ikunu involuti f'dawn il-proċessi. Il-Kodiċi dwar il-Viżi jistabbilixxi wkoll skadenza generali massima għall-ipproċessar tal-applikazzjonijiet tal-viżi. Għalhekk jenhtieg li tinghata prijorità lir-rakkomandazzjonijiet (1) sa (3).
- (3) Din id-Deċiżjoni jenhtieg li tintbagħat lill-Parlament Ewropew u lill-parlamenti tal-Istati Membri. Fi żmien tliet xhur mill-adozzjoni tagħha, jenhtieg li l-Belġju, skont l-Artikolu 16(1) tar-Regolament (UE) Nru 1053/2013, jistabbilixxi pjan ta' azzjoni li jelenka r-rakkomandazzjonijiet kollha biex jiġu korretti nuqqasijiet identifikati fir-rapport ta' evalwazzjoni u jibgħat dak il-pjan ta' azzjoni lill-Kummissjoni u lill-Kunsill,

JIRRAKKOMANDA:

li l-Belġju għandu

1. Jawtorizza lill-konsulati tiegħu biex jirrifjutaw viżi, skont l-Artikolu 4(1) tal-Kodiċi tal-UE dwar il-Viżi, u jillimita l-kategoriji ta' applikazzjonijiet li l-konsulati huma meħtieġa jirreferu lill-Uffiċċju tal-Immigrazzjoni għal daww il-każijiet fejn investigazzjonijiet ulterjuri mwettqa mill-awtoritajiet ċentrali fil-Belġju jistgħu jkollhom valur miżjud reali.
2. Inaqas id-dewmien żejjed fit-tehid ta' deċiżjoni dwar l-applikazzjonijiet għal viża u jiżgura r-rispett sħiħ tal-iskadenza obbligatorji għat-tehid ta' deċiżjoni tal-Kodiċi tal-UE dwar il-Viżi, b'mod partikolari billi jiġi evitat xogħol doppju fil-konsolati u fl-Uffiċċju tal-Immigrazzjoni u b'uzu aħjar tar-rizorsi umani li jistgħu jerġgħu jkunu disponibbli minhabba li jintbagħtu inqas każijiet lill-Uffiċċju tal-Immigrazzjoni.

² Ir-Regolament (KE) Nru 810/2009 tal-Parlament Ewropew u tal-Kunsill tat-13 ta' Lulju 2009 li jistabbilixxi Kodiċi tal-UE dwar il-Viżi (ĠU L 243, 15.9.2009, p.1).

3. Jiżgura li l-Uffiċċju tal-Immigrazzjoni jitlob informazzjoni addizzjonali mill-konsulat rilevanti, jekk ma jkunx hemm biżżejjed dettalji fis-sommarju pprovdut, sabiex id-deċiżjonijiet jittiehdu fuq bażi soda u mhux fuq suppożizzjonijiet.
4. Jagħti struzzjonijiet u jħarreġ lill-aġenti tal-viżi u lil min jiehu d-deċiżjonijiet fl-Uffiċċju tal-Immigrazzjoni biex jevalwaw l-istatus bona fide tal-applikant b'mod olistiku u jevitaw ir-rifjuti bbażati fuq imprecizjonijiet insinifikanti fil-preżentazzjoni formali tal-applikazzjoni.
5. Jikkunsidra attivitajiet ta' taħriġ kongunti bejn il-Ministeru għall-Affarijiet Barranin (MFA) u l-Uffiċċju tal-Immigrazzjoni, pereżempju bħala parti mit-taħriġ ta' qabel l-istazzjonar, biex tinkiseb fehma aħjar tal-metodi tax-xogħol u r-rwoli ta' kull istituzzjoni.
6. Jikkunsidra soluzzjonijiet tal-IT sabiex il-konsolati jkunu jistgħu jivverifikaw b'mod effiċjenti l-awtentiċità tal-formoli tal-isponsorship legalizzati mill-muniċipalitajiet u sabiex l-Uffiċċju tal-Immigrazzjoni jkun jista' jidentifika sponsorships abbużivi/ripetuti.
7. Jiżgura li l-konsolati jtejbju l-kwalità tad-data mibgħuta lill-VIS permezz ta' regoli addizzjonali jew aktar b'saħħithom fil-VisaNet.
8. Jikkunsidra t-traduzzjoni bl-Ingliż tal-formulazzjonijiet standard tar-raġunijiet għar-rifjut, skont l-aħjar prattika rakkomandata mill-Manwal tal-Kodiċi tal-UE dwar il-Viżi, Parti II, punt 12.3 f'postijiet fejn il-persuni kkonċernati ma jistgħux ikunu mistennija li jifhemu bl-Olandiż jew bil-Franċiż.
9. Iżomm id-dokumenti ta' referenza li jkun fihom informazzjoni utli dwar id-dokumenti tal-istatus ċivili disponibbli f'kull pajjiż terz li jagħtu prova tar-relazzjoni familjali u informazzjoni rilevanti oħra dwar pereżempju il-livell ta' għajxien, id-dhul medju u r-riskju partikolari ta' migrazzjoni billi jaġġornahom regolarment.

10. Jiżgura li l-applikanti jindikaw id-dati korretti tal-wasla u tat-tluq tal-ewwel soġġorn intenzjonat/ is-soġġorn li jmiss fiż-żona Schengen fil-kampijiet tad-data 29 u 30 tal-formola ta' applikazzjoni.
11. Jiżgura li l-VisMail jintuza mill-konsolati u mill-awtoritajiet ċentrali (MFA u l-Uffiċċju tal-Immigrazzjoni) għall-iskambju fuq applikazzjonijiet konkreti, kif previst mill-Artikolu 16 tar-Regolament VIS.
12. Jiżgura li jekk tiġi revokata viża, tiddaħhal kemm jista' jkun malajr id-data rilevanti fil-VIS.

Magħmul fi Brussell,

Għal Kunsill

Il-President
